

ساؤتھ ایئر سٹارز میں مساوات اور تنوع

تعارف

ساؤتھ ایئر سٹارز کونسل کے مساوات اور تنوع کے متعلق صفحات کو پڑھنے پر ہم آپ کا خیر مقدم کرتے ہیں۔

مساوات کا مفہوم یہ ہے کہ انصاف پر مبنی معاشرہ تشکیل دیا جائے جس میں ہر شخص شریک ہو سکتا ہو اور اسے یہ موقع فراہم ہو کہ وہ اپنی صلاحیتوں کو پوری طرح بروئے کار لاسکے۔

تنوع (مختلف لوگوں کا ایک دوسرے سے مختلف ہونا) کا مطلب یہ ہے کہ ساؤتھ ایئر سٹارز میں رہنے والی کمیونٹیز کے، جو لوگ ہماری خدمات استعمال کرتے ہیں ان کے اور ہمارے عملے کے فائدے کے لیے اختلاف کی پہچان کی جائے اور اس کی قدر کی جائے۔

تنوع اور مساوات کا چوٹی دامن کا ساتھ ہے۔ درحقیقت اگر اختلاف (یعنی یہ کہ لوگ ایک دوسرے سے مختلف ہوتے ہیں) کو نہ سمجھا جائے اور اس کی قدر نہ کی جائے تو مواقع کی فراہمی میں برابری کو فروغ نہیں دیا جاسکتا۔

ہم عدم مساوات کے مسائل کو حل کرنے کا عزم رکھتے ہیں تاکہ ساؤتھ ایئر سٹارز میں رہنے والا ہر شخص اپنی صلاحیتوں کو پوری طرح استعمال میں لاسکے۔ اس کا مطلب یہ ہوا کہ غربت، دور دراز علاقوں میں رہائش، معذوری، نسلیت اور جنس کی بنا پر کیے جانے والے امتیاز کی وجہ سے پیدا ہونے والی رکاوٹوں کو دور کرنا اور اس بات کو یقینی بنانا کہ ہر شخص کو، چاہے اس کے ذاتی حالات جیسے بھی ہوں، جن خدمات کی ضرورت ہے اسے وہ خدمات اور مواقع دستیاب ہوں۔

ساؤتھ ایئر سٹارز کونسل بزنس پلان 2005-08

ان صفحات پر آپ کو نسلی مساوات، معذوری کی بنا پر کیے جانے والے امتیاز اور تنوع سے متعلق دیگر مسائل کے بارے میں کونسل کے موجودہ کام کی تفصیلات ملیں گی۔

اس صفحے پر دی جانے والی معلومات کو 2006 کے تمام عرصے کے دوران تیار کیا جا رہا ہے اور ہم اپنے مساوات اور تنوع کے سلسلے میں کیے جانے والے کام کے بارے میں آپ کی آراء کا خیر مقدم کریں گے۔ براہ مہربانی نیچے دیے گئے ہمارے رائے دینے کے فارم کو پُر کر کے کونسل سے رابطہ کریں۔ یہ صفحے بڑے سائز کے فائٹ میں نیچے کلک کر کے دستیاب ہو سکتا ہے۔